

”نقد فراہی“

مولانا حیدر الدین فراہیؒ کا نام گرامی بر صغیر کے علمی حلقوں میں کسی تعارف کا محتاج نہیں۔ قرآن مجید کے فہم و تدریکے باب میں مجتهد انداز گلکر کی بدولت مولانا علیہ الرحمۃ کی ایک امتیازی شان ہے اور اہل علم کا ایک مستقل حلقة مولانا کے علمی و تحقیقی کام کے زیر اٹھی کے منج پر قرآنی علوم و معارف کی خدمت کا تسلسل قائم رکھے ہوئے ہے۔ مولانا فراہی کی بلند پایہ تحقیقات کو جہاں اہل علم کے ہاں غیر معمولی پذیرائی ملی، وہیں قدرتی طور پر ان کی بعض مختصر داور اچھوئی آرائند و جرح کا موضوع بھی نہیں، بلکہ ان میں سے بعض تو اہل علم کے مابین معمر کر آ را بخشوں کا عنوان بھی بن گئیں۔ ایسی کم و بیش سبھی آراء کے پس مظفر میں یہ اصولی بحث کا رفرما ہے کہ تفسیر و حدیث کے ذخیرے میں موجود ان روایات کا علمی درجہ اور ان سے استفادہ کا صحیح منج کیا ہے جو قرآن مجید کی آیات کے مطالب یا ان کے پس مظہر مختلف حوالوں سے روشنی ڈالتی ہیں۔ مولانا فراہی کے منج فکر میں ایسی روایات تفسیر کے مأخذ کے طور پر بنیادی نہیں، بلکہ ثانوی درجہ رکھتی ہیں اور اخحس قوں کرنے کے لیے ضروری ہے کہ خود قرآن کے داخلی نظام اور متن کی اندر ورنی دلالتوں کی حاکمیت ان پر قائم رکھی جائے، چنانچہ انھوں نے اپنے فہم کے مطابق اس معیار پر پورا نہ اترنے والی متعدد تفسیری روایات کو جواں سے پہلے عام طور پر مستند تجویز کی تھیں، قبول کرنے سے انکار کر دیا بلکہ ان پر شدید تقادیر کی ظاہر ہے کہ اس پر علمی بحث و مذاہشکا سلسلہ شروع ہوا جواب تک جاری ہے۔ زیر نظر کتاب بھی اسی سلسلے کی ایک کڑی ہے۔ اس کے مصنف ڈاکٹر رضی الاسلام ندوی بھارت کی معروف علمی شخصیت ہیں جو متنوع علمی موضوعات پر بچھا سے زائد کتابوں کے مصنف ہونے کے علاوہ مشہور تحقیقی جریدے ”تحقیقات اسلامی“ کی ادارت کی خدمت بھی انجام دے رہے ہیں۔ زیر نظر کتاب ان کے پانچ علمی مقالات کا مجموعہ ہے جو مولانا فراہی کے تفسیری منج اور بعض تفسیری آراء کے تجزیہ و تقادیر کے ضمن میں مختلف اوقات میں تحریر کیے گئے اور مختلف علمی جرائد میں شائع ہوتے رہے۔ اب اخحس افادہ عام کی خاطر زیر نظر مجموعے میں یکجا کردیا گیا ہے۔

پہلا مقالہ ”تفسیر سورۃ افیل“، کے عنوان سے ہے اور اس میں سورہ فیل کی تفسیر کے ضمن میں مولانا فراہی کی اس معروف رائے کا ناقدانہ جائزہ لیا گیا ہے جس کی رو سے ابرہم کے لشکر پر سنگ باری اللہ تعالیٰ کے بیچھے ہوئے پرندوں نے نہیں بلکہ اہل کہنے کی تھی اور اللہ نے تیز و تند ہوا بھیج کر اس سنگ باری میں ایسی طاقت پیدا کر دی تھی جس سے ابرہم کا پورا لشکر تھس نہیں ہو کر رہ گیا۔ مولانا کی رائے میں سورہ فیل میں جن پرندوں کا ذکر ہوا ہے، وہ مردار خور پرندے تھے جو سنگ باری کے لئے نہیں بلکہ ابرہم کے لشکر کی لاشوں کو نوچنے کے لیے بھیجے گئے تھے۔ فضل مصنف نے اس ضمن میں مولانا اور ان کے علمی مovidیں کی طرف سے قرآن کے متن اور تاریخی روایات و اشعار کے حوالے سے پیش کر دیا اور اہل و قرآن کا مفصل ناقدانہ جائزہ لیا ہے اور یہ نتیجہ اخذ کیا ہے کہ واقعہ فیل کی علمی تفصیلات کے حوالے سے عام مفسرین کی رائے ہی درست اور راجح ہے۔

رقم کی نظر میں فاضل مصنف کا اخذ کردہ نتیجہ درست ہے، البتہ دوسرے ناقدین کی طرح انہوں نے بھی زیادہ توجہ مولانا فراہی اور ان کے مویدین کے پیش کردہ تاریخی قرآن و شواہد اور قیاسات پر مرکوز رکھی ہے جس سے خود قرآن کی زبان، اسلوب اور دلخیل قرآن کی روشنی میں اس نقطہ نظر کی کمزوری واضح کرنے کا پہلو درج گیا ہے۔ واقعہ یہ ہے کہ مولانا کا زیر بحث نقطہ نظر خود ان کے اپنے تفسیری منہج سے ہٹا ہوا ہے، کیونکہ اس پوری بحث کا مرکزی مکمل یہ ہے کہ سورہ فیل میں ”ترمیہم“ کا فعل پرندوں کے لیے استعمال ہوا ہے یا اہل کہ کے لیے۔ عام مفسرین اس کا فعل ”طیرا“ کو قردریتے ہیں جبکہ مولانا فراہی کی رائے میں یہ مخاطب کا صیغہ ہے جس کا فعل ”تریش“ ہے۔ تاہم خود مولانا کے تفسیری اصول کے مطابق تفسیری و تاریخی روایات اور کسی بھی قسم کے خارجی قیاسات سے خالی الذہن ہو کر قرآن کے نفس متن کو پڑھا جائے تو وارسل علیہم طیرا اب اب ایسے ترمیہم بھجارتے من سجیل، کا رے تکلف اور تبادر مفہوم بھی بتاتا ہے کہ رہی کو طیر سے متعلق قرار دیا جائے۔ کلام کو اس کے بالکل تبادر مفہوم پر محو کرنا، جب تک کہ اس کے خلاف خود کلام میں کوئی داخیل قرینہ نہ ہو، مولانا کا بلکہ تمام مفسرین کا مسلمہ اصول ہے۔ سوال یہ ہے کہ یہاں وہ کون ساقرینہ صارف ہے جو ”ترمی“ کو ”طیر“ کے ساتھ متعلق ہونے سے روکتا ہے؟ مولانا اصلاحی نے اس کے جواب میں یہ کہتا ہے کہ ”فعل“ ترمی“ چیزوں کے لیے کسی طرح موزوں ہے ہی نہیں۔ چڑیاں اپنی چونچوں اور چنگلوں سے سنگ ریزے تو گراستی ہیں، لیکن اس کوئی نہیں کہہ سکتے، لیکن یہ ایک کمزور بات ہے، کیونکہ عربی زبان میں کسی فعل کے لیے اس کے نتیجے کے لحاظ سے لفظ استعمال کرنا ایک عام اسلوب ہے۔ پرندوں کا پھر گرانانی نفس یقیناً ”رمی“ نہیں ہے، لیکن اللہ تعالیٰ نے اس کے ساتھ تیر و نند ہوا بھیج کر اس سے وہی کام لے لیا جو ری سے لیا جاتا ہے، چنانچہ اس کے لیے لفظ ”رمی“ کا استعمال ہر اعتبار سے اسالیب زبان کے مطابق بلکہ بلا غصہ کا ایک عمدہ نمونہ ہے۔ رقم الحروف نے یہ اعتراض ایک موقع پر استاذ گرامی جاوید احمد صاحب غامدی کی خدمت میں عرض کیا تو انہوں نے فرمایا کہ لفظ ”رمی“ کے پرندوں کے لیے ناموزوں ہونے کا لکھتہ نیادی استدلال نہیں بلکہ بہت سے دوسرے قرآن کے ضمن میں ایک تائیدی مکمل ہے۔ یہ بات درست ہے، لیکن اس کے ساتھ یہ بات بھی درست ہے کہ اس لکھتے کے علاوہ خود کلام میں داخیل طور پر کوئی قرینہ ایسا نہیں ہے جو ”ترمی“ کو ”طیر“ سے متعلق ماننے سے روکتا ہو۔ مزید یہ کہ ”رسل علیہم طیر“ کی تعبیر بھی اس صورت میں زیادہ ملغی اور موضعی محسوس ہے جب ان پرندوں کو عذاب الہی بنا کر بھیجا گیا ہو، نہ کہ عذاب کا شکار ہونے والے لشکر کی لاشوں کو نوچنے کے لیے۔

دوسری طرف ”ترمی“ کو مخاطب کا صیغہ مان کر قرآن کے مخاطب اہل مکہ کو اس کا فعل قرار دینا بھی بالکل تکلف لگتا ہے۔ اسے ”ارایت“ اور ”الم تر“ کے اسلوب پر قیاس نہیں کیا جا سکتا، کیونکہ اپنے مفہوم کے اعتبار سے لفظ رذیت یا اس کے ہم معنی افعال اس کے پوری طرح متحمل ہیں کہ ان کی نسبت کلام کے ہر مخاطب اور سامع کی طرف کر دی جائے، جبکہ فعل ”رمی“ کی نوعیت یہ نہیں ہے۔ اسی طرح اسے تقتسلون انبياء اللہ، جیسی مثالوں پر بھی قیاس نہیں کیا جاسکتا جہاں عہد نبوی کے یہود کی طرف صدیوں پہلے ان کے آباؤ جداد کے ارتکاب کردہ جرم کی نسبت کی گئی ہے، کیونکہ اس اسلوب میں کسی گروہ کو بحیثیت گروہ مخاطب بنایا جاتا ہے اور اس کے لیے جمع کا صیغہ لا یا جاتا ہے نہ کہ واحد کا، چنانچہ اگر سورہ فیل میں یہ اسلوب اختیار کرنا پیش نظر ہوتا تو ”ترمیہم“ کے بجائے ”ترمونہم“ کا صیغہ استعمال کیا جاتا۔ خلاصہ یہ کہ عام مفسرین کی اختیار کردہ رائے کلام سے بالکل تبادر طور پر مفہوم ہے اور اس کے خلاف کوئی قرینہ صارفہ موجود نہیں، جبکہ مولانا فراہی کی تاویل کی صورت میں کلام میں ایک ایسا اسلوب فرض کرنا پڑتا ہے جو غیر معروف اور غیر مانوس ہے اور بعض ملتے جلتے اسالیب پر قیاس

کے علاوہ بعضیہ اس اسلوب کی کوئی نظریہ کم از کم قرآن میں موجود نہیں۔ ان نکات کی روشنی میں، رقم کے نزدیک مولانا فراہی کی زیر بحث تاویل خودان کے اپنے تفسیری اصول سے مجاوز قرار پاتی ہے۔

بہرحال مصنف نے متعدد پہلووں سے اس رائے پر عمدہ علمی نظر کیا ہے، لیکن تو ازان کو ملحوظ رکھتے ہوئے بعض نقادین کی طرح مولانا کی اس رائے کے ڈائلے انکار محررات یا نیچرات کے ساتھ ملانے کے بجائے (جس کا کوئی جواز اس لیے نہیں کہ مولانا کی بیان کردہ صورت یعنی اہل کمکی سنگ باری سے اصحاب فیل کے تہس نہیں ہو جانے میں بھی مجرے کا پہلو پوری طرح پایا جاتا ہے) اس کے وجود میں آنے کا سبب یہ متعین کیا ہے کہ ”اشعار عرب کے وسیع و عیق مطالعہ کے نتیجہ میں مولانا کے ذہن میں عربوں کی اخلاقی عظمت، شجاعت و بہادری، شہ سواری اور شمشیر زنی کی تصویر مرتم ہو گئی تھی، اس لیے ان کو شہہروا کے انہوں نے لشکر ابرہم سے ضرور مقابلہ آ رائی کی ہو گی۔“ (ص ۲۲)

”تفسیری روایات“ کے زیر عنوان دوسرے مقامے میں تفسیری روایات سے متعلق مولانا فراہی کے زاویہ نظر کو موضوع بنا یا گیا ہے اور ان کے اصولی مسلک کے علاوہ تفسیری روایات کی تقدیم کے مختلف پہلو بھی مشاولوں کے ساتھ واضح کیے گئے ہیں۔ مصنف نے بتایا ہے کہ مولانا کے ہاں بعض روایات سے غلط استشہاد کی مثالیں موجود ہیں۔ اسی طرح مولانا نے اپنے زاویہ زگاہ کے تحت سی صحیح روایات کو رد جبکہ بعض ضعیف روایات کو قبول کیا ہے۔ مصنف نے اپنی تحقیق کا حاصل یہ بتایا ہے کہ ”تفسیر قرآن میں تفسیری روایات جتنی اہمیت کی مسخر تھیں، مولانا فراہی نے انھیں اتنی اہمیت نہیں دی ہے۔“ رقم کی رائے میں تفسیری روایات اور خاص طور پر شان نزول کی روایات کو، چاہے ان کی سند صحیح ہو، زیادہ اہمیت نہ دینے کے معاملے میں مولانا فراہی اصولی طور پر منفرد نہیں ہیں۔ یہ مسلک تفسیر بالماuthor کے مجھ کے مطابق اگرچہ نہیں، لیکن ایک مستقل تفسیری مسلک کے طور پر اکابر مفسرین کے ہاں اس کی نمائندگی ملتی ہے۔ البتہ اس معاملے میں یقیناً مولانا فراہی سے اختلاف کیا جاسکتا ہے کہ جن مخصوص روایات کو انہوں نے رد کیا ہے، وہ فی الواقع قرآن کی داخلی دلائلوں کے منافی میں بھی یانیں۔

”حدیث فتنی“ کے عنوان سے تیرے مقامے میں مولانا فراہی کے ہاں حدیث کے فہم اور اس سے علمی استفادہ کے متعدد پہلووں پر روشنی ڈالی گئی ہے، جبکہ ”کچھ احادیث سے غلط استدلال“ اور ”کچھ احادیث کی صحت سے انکار“ کے ذیلی عنوانات کے تحت بعض آرای تقدیم بھی کی گئی ہے۔ اسی مقالے میں ”وَيَعْلَمُهُمُ الْكِتَابُ وَالْحِكْمَةُ“ کی تفسیر میں مولانا فراہی کی اس رائے پر بھی تقدیم کی گئی ہے کہ یہاں ”الکتاب“ سے مراد قرآن اور ”الحکمة“ سے مراد سنت نہیں، بلکہ ”الکتاب“ سے مراد قرآن مجید میں بیان کیے جانے والے احکام و قوانین جبکہ ”الحکمة“ سے مراد عقائد، اخلاق فاضلہ اور حکمت شریعت ہے، گویا یہ دو الفاظ قرآن مجید ہی کے دو مختلف پہلووں کے نتائج کے لیے استعمال کیے گئے ہیں۔ مولانا نے اپنی اس رائے کے تفصیلی دلائل اپنی کتاب ”مفہودات القرآن“ میں بیان کیے ہیں، تاہم مصنف کو اس سے اتفاق نہیں ہے۔ یہاں مصنف کی تقدیم سرسری اور غیر اطمینان بخش محسوس ہوتی ہے اور دیگر نکات کے علاوہ مولانا فراہی کا یہ نکتہ بے حد قابل غور و حکایت دیتا ہے کہ حدیث و سنت میں حکمت پائے جانے کے باوجود اس کے لیے خاص طور پر ”الحکمة“ کا عنوان اختیار کرنا اس لیے موزوں نہیں کہ اس میں قوانین اور احکام بھی بکثرت موجود ہیں۔ رقم کا طالب علم اور ماجان یہ ہے کہ ”يَتَلَوَ عَلَيْهِمْ آيَاتُهُ“ کے بعد ”وَيَعْلَمُهُمُ الْكِتَابُ وَالْحِكْمَةُ“ کو قرآن کے مضامین کے ساتھ مخصوص مانے یا ”الحکمة“ کا مصدق اخلاق طور پر سنت کو قرار دینے کے بجائے ان دونوں الفاظ کو عموم پر رکھتے ہوئے ”الکتاب“ سے احکام و قوانین جبکہ ”الحکمة“ سے عقائد و اخلاق وغیرہ مراد لینا زیادہ موزوں ہے، خواہ یہ قرآن میں وارد ہوئے ہوں یا حدیث و سنت میں، کیونکہ آیت میں نبی صلی اللہ علیہ

وسلم کے کام منصوبی کی وضاحت کی گئی ہے اور آپ نے احکام شریعت اور حکمت دین کی تعلیم امت کو قرآن کی صورت میں بھی دی ہے اور سنت اور حدیث کی صورت میں بھی۔

چوتھے مقالے میں مصنف نے مولانا فراہی کی ایک ناتمام اور غیر مطبوعہ تصنیف "احکام الاصول باحکام الرسول" کے بعض اقتباسات کا ترجمہ پیش کیا ہے جو ڈاکٹر معین الدین عظیمی کے پی انج ڈی کے مقالہ "افراہی واشرہ فی تفسیر القرآن" سے مانعوذ ہیں۔ مولانا نے اس کتاب میں حدیث اور قرآن کے باہمی تعلق کے مختلف پہلوؤں پر اپنے اصولی نقطہ نظر کی وضاحت کی ہے اور احادیث کے ذریعے قرآن میں نجح یا تخصیص کے نظریے کی تردید کرتے ہوئے ایسے تمام احکام قرآن مجید پر مبنی اور ان سے مانعوذ قرار دیا ہے۔ اسی کتاب میں مولانا نے زانی کے لیے سزا رجمن کے قرآن کی آیت محاربہ پر منی ہونے کی وہ مشہور رائے ظاہر کی ہے جسے بعد میں مولانا میں احسن اصلاحی نے زیادہ شرح و بیط کے ساتھ "تدبر قرآن" میں پیش کیا اور جو ایک زوردار علمی مباحثے کا عنوان بنی رہی۔ مصنف نے اس منحصرہ مقالے میں مولانا کی ان آراؤ کوئی تعلیق یا تبصرہ کرنے کے بجائے صرف اقتباسات کا ترجمہ کرنے پر اکتفا کی ہے۔

کتاب کا آخری مقالہ "مناسک حج کی تاریخ" کے زیرعنوان ہے اور اس میں صفا و مردہ کی سمجھی، رمی بجارت اور سیدنا اسماعیل کو ذبح کرنے کے حوالے سے حضرت ابراہیم کے خواب سے متعلق مولانا فراہی کی مخصوص آراء کا تقدیمی جائزہ لیا گیا ہے۔ عبداللہ بن عباسؓ سے مردی بعض مرفوع روایات کی بنیاد پر عام رائے یہ ہے کہ صفا و مردہ کے مابین سمجھی حضرت ہاجرہ کی اس بھاگ دوڑ کی یاد میں کی جاتی ہے جو انھوں نے سیدنا اسماعیل کے لیے پانی کی تلاش میں کی جبکہ حجرات پر لکھ مارنا حضرت ابراہیم کے شیطان کو پتھر مارنے کی یاد کو تازہ کرتا ہے۔ مولانا فراہی نے ان روایات پر تقدیم کرتے ہوئے متبادل توجیہیہ پیش کی ہے کہ صفا و مردہ کی رسم دراصل حضرات ابراہیم کی اس دوڑ دھوپ کی علامت ہے جو انھوں نے راہ خدا میں کی جبکہ حجرات کی رمی شیطان کے بجائے ابراہیم کے لشکر پر اہل مکہ کی طرف سے کی جانے والی سنگ باری کی یادگار ہے۔ اسی طرح ان کے خیال میں حضرت ابراہیم نے اپنے بیٹے کو ذبح کرنے سے متعلق جو خواب دیکھا، وہ ایک تمثیلی خواب تھا اور اس میں انھیں بیٹے کو حقیقتاً ذبح کرنے کا نہیں بلکہ راہ خدا میں نذر کر دینے اور خدا کے گھر کی خدمت کے لیے وقف کر دینے کا حکم ہوا تھا جسے انھوں نے ظاہری اور لفظی مفہوم میں لے کر اس پر عمل کرنا چاہا۔ مولانا فراہی کی مذکورہ آرائی تائید مولانا شفیعی اور سید سلیمان ندوی کے ہاں بھی ملتی ہے۔ مصنف نے ان آراؤ پر تقدیم کرتے ہوئے نہایت قابل غور علمی سوالات اٹھائے ہیں اور مقبول عام موقف کی عدمہ اور مضبوط ترجیحی کی ہے۔ (روایائے ابراہیم کے مفہوم و مطلب کے حوالے سے مذکورہ رائے کی تقدیم میں جانب مولانا ارشاد الحق اثری نے بھی ایک فاضلانہ مقالہ پر رقم کیا ہے جو چند ماہ قبل منت روزہ "الاعتصام" لاہور میں قسطوار شائع ہوا ہے)۔

۲۶ صفحات کے مختصر حج پر مشتمل یہ کتاب عمده علمی نکات اور قابل مطالعہ مواد پر مشتمل ہے جس سے قرآنی علوم کے شاائقین کو ضرور استفادہ کرنا چاہیے۔ مصنف کا تقدیمی اسلوب علمی، مدلل اور سلیمانی ہوا بھی ہے اور متعلقہ علمی مباحث پر ان کی پہنچ گرفت کا آئینہ دار بھی۔ البته یہاں یہ وضاحت ضروری معلوم ہوتی ہے کہ مولانا فراہی اور ان کے علمی کام کا اصل تعارف سورہ فیل کی تفسیر یا مناسک حج وغیرہ سے متعلق ان کی منفرد آرائیں۔ ان کی مرجوح اور علمی طور پر مذکور آرا کو یقیناً تلقہ و جرحد کا موضوع بننا چاہیے، لیکن اس کے ساتھ یہ تو ازن بھی متوظر ہنا چاہیے کہ مولانا فراہی اور علم و معارف کے ایک بلند پایہ محقق ہیں اور کئی پہلوؤں سے ان کے افادات و تحقیقات نے قرآن پر غور و فکر کے بالکل نئے باب و کیے ہیں۔ فضل مصنف نے

اسی تناظر میں کتاب کے ”پیش لفظ“ میں یہ بھل وضاحت کی ہے کہ: ”وَخُصْ بِإِنَادَانَ هُوَ كَا جُونَ سے يَتَّسِرْ قَمَ“ کرے کہ ان میں مولا نافرائی کی تدقیق اور ان کی عظمت کو داغ دار کرنے کی کوشش کی گئی ہے۔ ان مقالات سے ان کی عظمت پر کوئی حرف آنے والائیں ہے۔ انہوں نے تدریس قرآن کی جو جو بحث جکائی ہے اور قرآن کریم کو تمام علوم میں مرکزی مقام دینے کی خواجہ یک براپا کی ہے، اس کی بنیاد پر بجا طور پر عہد حاضر کے امام قرار پاتے ہیں۔“ (ص ۱۲)

کتاب عمده کاغذ پر معیاری انداز میں طبع کی گئی ہے۔ اس کی قیمت ۱۰۰ روپے درج ہے اور اسے دن ذیل پتے سے طلب کیا جاسکتا ہے:

مکتبہ اسلام، نیشن مارکیٹ، میڈیا یکل کالج روڈ، علی گڑھ۔ ۲۰۲۰۰۲

(تبصره نگار: محمد عمار خان ناصر)

گھر بیٹھے علم دین سکھئے

ہر عمر کے خواتین و حضرات کے لیے

اوپن یونیورسٹی سے زیادہ آسان طریقہ

۱) تبلیغ اسلام سریفگیٹ کورس

۹) ڈپلومہ: فاضل علوم اسلامی

(۳) اسناد فضیلت (علماء کے لیے)

تَعْلِيمِي بُورُوثٌ: ڈاکٹر سہیل حسن، صاحب جزا دہ ڈاکٹر ساجد الرحمن، جناب خلیل الرحمن چشتی، جناب اکرم اللہ جان، ڈاکٹر حبیب الرحمن عاصم، علامہ زاہد الرashدی، مولانا عبد المالک، حافظ عاکف سعید، ڈاکٹر ایس ایگر زمان، مولانا حنفی حالندھری، ڈاکٹر محمود احمد غازی، ڈاکٹر سید زاہد حسین

دعاۃ فاؤنڈیشن یاکستان

مکان نمبر: 129 (بلاجی منزل)، سڑک یت: 54، جی۔ ٹن۔ تھری، اسلام آباد

فون: 0323-5131416, 0313-8484860, 051-5380326

ایمیل: anfides@gmail.com ویب سائٹ: www.dawahfoundation.org